


दुबई में गैंगस्टर्स को शरण देने वाला मास्टर माइंड इलियास खान जयपुर में गिरफ्तार

-कार्यालय संवाददाता-
जयपुर। राजस्थान पुलिस की एंटी गैंगस्टर टास्क फोर्स (एजीटीएफ) ने लॉरेन्स बिशनोई और रोहित गोदारा गैंग के दुबई स्थित नेटवर्क को बड़ा झटका देते हुए उनके मास्टरमाइंड सहयोगी इलियास खान को जयपुर में गिरफ्तार किया है। इलियास लंबे समय से दुबई

- लॉरेन्स बिशनोई और रोहित गोदारा गैंग के दुबई स्थित नेटवर्क जयपुर पुलिस का शिकंजा
- इलियास ने ही रोहित गोदारा, वीरेन्द्र चारण और महेंद्र सारण जैसे गैंगस्टर्स को दुबई में ठिकाने उपलब्ध करवाए थे

में रहकर इन गैंगस्टर्स को पनाह देने, हवाला के माध्यम से धन पहुंचाने और उनके लिए सुरक्षित ठिकानों की व्यवस्था करने में सक्रिय था। एंटी गैंग टास्क फोर्स के अतिरिक्त पुलिस महानिदेशक दिनेश एमएन के निर्देशन में डीआईजी योगेश यादव और एएसपी सिद्धांत शर्मा के नेतृत्व में एक विशेष टीम ने रामगढ़ सेटान, फतेहपुर सीकर में छापेमारी कर इलियास को गिरफ्तार किया। इस कार्रवाई में स्थानीय पुलिस और डीएसटी टीम का भी सहयोग रहा।

अतिरिक्त पुलिस महानिदेशक दिनेश एमएन ने बताया कि इलियास खान वार्ड नंबर 36, थाना रामगढ़, सीकर में 2014 से दुबई में रह रहा था। वह दुबई पुलिस में स्टेर कोपर के रूप में कार्यरत था और अपने पहचान पत्र का दुरुपयोग कर गैंग के सदस्यों को शरण देता था। दुबई में भी फर्जी आईडी के उपयोग के मामले में वह गिरफ्तार हो चुका है और जेल की सजा काट चुका है। उसने रोहित गोदारा, वीरेन्द्र चारण और महेंद्र सारण जैसे गैंगस्टर्स को दुबई में ठिकाने उपलब्ध करवाए थे। हवाला के माध्यम से गैंग के लिए धन प्रेषण करता था और गैंग के सदस्यों को इमिग्रेशन संबंधी सुचनाएं प्रदान करता था। भारत में भी उसके खिलाफ दहेज उत्पीड़न का मामला दर्ज है, जिसमें वह जेल जा चुका है। गैंग से संबंध इलियास खान ने दुबई में लॉरेन्स बिशनोई और रोहित गोदारा गैंग



राजस्थान पुलिस की एंटी गैंगस्टर टास्क फोर्स ने लॉरेन्स बिशनोई और रोहित गोदारा गैंग के मास्टरमाइंड सहयोगी इलियास खान को जयपुर में गिरफ्तार किया है।


के सदस्यों को शरण देने, उनके लिए सुरक्षित ठिकानों की व्यवस्था करने और हवाला के माध्यम से धन प्रेषण में महत्वपूर्ण भूमिका निभाई। उसने जयपुर के फल व्यापारी सलीम खान की रेकी

करवाई थी और गैंग को उसकी जानकारी दी थी। वर्तमान में एंटी गैंग टास्क फोर्स की विशेष टीम इलियास खान से पूछताछ कर रही है ताकि गैंग के अन्य

मदन राठौड़ ने महात्मा फुले को नमन किया

जयपुर। भाजपा प्रदेश कार्यालय में महात्मा ज्योतिबा फुले जयंती के अवसर पर भाजपा प्रदेश अध्यक्ष मदन राठौड़ ने उनके चित्र के समक्ष पुष्प अर्पित कर श्रद्धांजलि दी। इस दौरान भाजपा प्रदेश औबीसी मोर्चा की पहल पर प्रदेश अध्यक्ष मदन राठौड़ ने प्रदेश कार्यालय परिसर के बाहर प्याऊ सेवा का शुभारंभ किया। इस दौरान मोर्चा प्रदेश अध्यक्ष चंपालाल गेदर, महामंत्री महेंद्र सिंह पंवार, कार्यालय मंत्री रामेश्वर गुर्जर सहित मोर्चा के पदाधिकारी, कार्यकर्ता उपस्थित रहे।

राठौड़ ने कहा कि महात्मा फुले ने सदैव समाज के वंचित, शोषित वर्ग के उत्थान के लिए कार्य किया। उनके विचारों से प्रेरित यह सेवा कार्य एक सच्ची श्रद्धांजलि है।



केंद्रीय गृह एवं सहकारिता मंत्री अमित शाह से भाजपा हरियाणा प्रभारी, राजस्थान के पूर्व प्रदेशाध्यक्ष डॉ. सतीश पुनिया ने दिल्ली में आत्मीय मुलाकात की। इस दौरान सतीश पुनिया ने अमित शाह से संगठनात्मक मार्गदर्शन लिया, उन्होंने कहा कि देश के ऊर्जावान गृहमंत्री व कुशल संगठनकर्ता अमित शाह राजस्थान एवं हरियाणा के विकास को लेकर प्रतिबद्ध है।

पानी की दरों में वृद्धि का भार उठाएगी राज्य सरकार : कन्हैयालाल चौधरी

जयपुर। प्रदेश में पेयजल की दरों में वृद्धि का अतिरिक्त भार जनता पर नहीं डालने के उद्देश्य से राज्य सरकार द्वारा प्रदेश के पेयजल उपभोक्ताओं को बड़ी राहत प्रदान की है। अब पेयजल उपभोक्ताओं से वर्तमान लागू दरों पर ही पानी के बिलों एवं अन्य सेवाओं की राशि वसूल की जाएगी। राज्य सरकार द्वारा अनुदान के रूप में शेष राशि उपलब्ध कराने का निर्णय लिया है इससे सरकार पर लगभग 2100 करोड़ रुपए प्रतिवर्ष का अतिरिक्त भार आएगा। जलदाय मंत्री कन्हैयालाल ने बताया कि विभाग के माध्यम से आम जनता को स्वच्छ एवं पर्याप्त पेयजल की उपलब्धता सुनिश्चित की जा रही है। वर्ष 2017 से लागू पानी की दरों में राज्य सरकार द्वारा वृद्धि नहीं की गई है।

- 2100 करोड़ रुपए प्रतिवर्ष का अतिरिक्त भार, उपभोक्ताओं को मिलेगी बड़ी राहत

ही है। इसके कारण जल वितरण संबंधी परिसंपत्तियों की गुणवत्ता में कमी आकर, उसके कार्यशीलता पर भी कुप्रभाव पड़ता है। जलदाय मंत्री ने बताया कि राज्य सरकार द्वारा पेयजल की दरों को वास्तविक लागत के आधार पर तर्कसंगत बनाने का निर्णय लिया गया है। इस कारण पानी की वर्तमान दरों को चार गुणा करने की सहमति वित्त विभाग से प्राप्त होने पर दरों में वृद्धि की जा रही है। उसके बावजूद भी राज्य की जनता पर अतिरिक्त भार नहीं डालने के उद्देश्य से राज्य सरकार द्वारा जनहित में निर्णय लिया गया है कि पेयजल उपभोक्ताओं से वर्तमान लागू दरों पर ही पानी के बिलों एवं अन्य सेवाओं की राशि वसूल की जाएगी।

ऋषि-मुनि कर रहे सनातन संस्कृति और परंपरा के संरक्षण का काम : भजनलाल शर्मा

जयपुर। मुख्यमंत्री भजनलाल शर्मा शुक्रवार को न्यू सांगानेर रोड स्थित श्री चिंताहरण काले हनुमानजी मंदिर पहुंचे। यहां उन्होंने एकादश कुंडात्मक सात दिवसीय श्री हनुमत महायज्ञ में शामिल

- 'ऐसे आयोजनों से हमारी आने वाली पीढ़ी को सांस्कृतिक कार्य करने की प्रेरणा मिलती है'

होकर आहुति दी तथा प्रदेशवासियों की सुख-समृद्धि और खुशहाली की कामना की। शर्मा ने कहा कि हमारा देश हमेशा से ऋषि-मुनियों का ऋणी रहा है। ऋषि-मुनियों ने हमारी संस्कृति और परम्परा की रक्षा का काम किया है। उन्होंने कहा कि ऐसे आयोजनों से हमारी आने वाली पीढ़ी को भी सांस्कृतिक कार्यों को करने की प्रेरणा मिलती है तथा परम्पराएं समृद्ध होती हैं।

इस दौरान महागण्डेश्वर मनोहर दास महाराज, त्रिवेणी धाम के राम रिंछपाल दास महाराज सहित बड़ी संख्या में भक्तगण उपस्थित रहे।



मुख्यमंत्री भजनलाल शर्मा ने शुक्रवार को न्यू सांगानेर रोड स्थित श्री चिंताहरण काले हनुमानजी मंदिर में एकादश कुंडात्मक श्री हनुमत महायज्ञ में आहुति दी तथा प्रदेशवासियों की सुख-समृद्धि और खुशहाली की कामना की।

सी.पी.जोशी ने डॉ.गिरिजा व्यास के स्वास्थ्य की जानकारी ली

जयपुर। भाजपा के पूर्व प्रदेश अध्यक्ष एवं चित्तौड़गढ़ सांसद सीपी जोशी आज अहमदाबाद के जेडएस अस्पताल पहुंचे। यहां पर उन्होंने पूर्व केंद्रीय मंत्री डॉ. गिरिजा व्यास के परिजनों से मुलाकात कर कुशलक्षेम पूछी और उनके शीघ्र स्वस्थ होने की कामना की। जोशी ने गिरिजा व्यास के भाई एवं उदयपुर शहर कांग्रेस के पूर्व जिला अध्यक्ष गोपाल शर्मा व डॉक्टरों की टीम से उपचार संबंधी जानकारी ली और गिरिजा व्यास के स्वास्थ्य में हो रहे सुधार पर संतोष जताया।

नाबालिग का अपहरण

जयपुर। कोटखावद थाना इलाके में चौदह वर्षीय नाबालिग का अपहरण करने का मामला सामने आया है। परिजनों ने रिश्तेदार पर लड़की को बहला-फुसलाकर भगा ले जाने का आरोप लगाया है और साथ ही अलमारी के लॉकर में रखे 50 हजार रुपए भी गायब मिले। नाबालिग बेटी के पिता ने थाने में मामला दर्ज करवाया है।



जयपुर में शुक्रवार को अचानक मौसम बदला और आसमान में काले बादल छा गये व तेज हवाएं चलनी शुरू हो गईं। कुछ ही घंटों में ही अंधेरा छा गया व अंधड़ के साथ बारिश शुरू होने से तापमान में गिरावट आई। इससे लोगों को गर्मी से राहत मिली। फोटो : दिनेश भारद्वाज

दुष्कर्मी युवक को सजा

जयपुर। पॉक्सो मामलों की विशेष अदालत क्रम-1 महानगर, द्वितीय ने नाबालिग को बहला फुसलाकर अपने साथ ले जाने और उसके साथ दुष्कर्म करने वाले नरेश कुमार मीणा को आजीवन कारावास की सजा सुनाई है। इसके साथ ही पीठासीन अधिकारी जगमोहन अग्रवाल, द्वितीय ने 25 वर्षीय इस अभियुक्त पर 1.50 लाख रुपए का जुर्माना भी लगाया है। मामले में सह आरोपी बाल अपचारी के

खिलाफ बाल न्यायालय में मामला लंबित है। अभियोजन पक्ष की ओर से विशेष लोक अभियोजक मातादीन शर्मा ने बताया कि घटना को लेकर पीठिया के फिती ने 4 दिसंबर, 2022 को हरमाड़ा थाना पुलिस में रिपोर्ट दर्ज कराई थी। रिपोर्ट में कहा गया कि वह परिवार सहित अपने ससुर के घर रहता है। सुबह वह अपनी पत्नी और बेटे को दवा दिलाने अस्पताल लेकर गया था। दोपहर

को जब वापस लौटा तो उसकी नाबालिग बेटी घर पर नहीं थी। इस पर पीठिया के नाना ने बताया कि वह 12.30 बजे पढाई का सामान लेने के लिए रोजदा बस स्टैंड गई है। काफी देर तलाश करने के बाद भी पीठिया नहीं मिली। इस दौरान उसने पीठिया के नाना का मोबाइल चेक किया तो पता चला कि नाबालिग सह आरोपी का फोन आया था। ऐसे में उसे शक है कि वह उसे बहला फुसला कर ले गया है।

धमकी देकर 5 लाख रु. मांगे

जयपुर। करणी विहार थाना इलाके में युवक ने अश्लील वीडियो वायरल करने की धमकी देकर युवती से पांच लाख रुपए मांगने का मामला सामने आया है। पुलिस ने मामला दर्ज कर जांच में जुटी है। पुलिस के अनुसार एक युवती ने मामला दर्ज करवाया कि वह अलंकार कॉलेज के पास एमडी लाइब्रेरी में पढाई करती थी। इसी दौरान शिव वर्मा ने नोट्स लेने के लिए उसका मोबाइल मांगा और नोट्स के बहाने उसके मोबाइल से फोटो भी ले ली।

वाणिज्यिक न्यायालय ने बताया शराब खरीद घोटाला

सी.ए.जी और सी.बी.आई. जांच की सिफारिश

जयपुर। वाणिज्यिक न्यायालय, द्वितीय ने राजस्थान स्टेट बेवरेजेज कारपोरेशन लिमिटेड और यूनास्टेड किरपिटर्स लिमिटेड के बीच शराब की खरीद के भुगतान के मामले में जहां 9.11 करोड़ रुपए लौटाने का आदेश रद्द कर दिया, वहीं शराब खरीद में भ्रष्टाचार और घोटाले की आशंका जताते हुए सरकार से इसकी सीएजी

और सीबीआई से जांच कराने को कहा है। न्यायालय ने कहा कि वर्ष 2019-20 की लागत के अनुसार 205 फीसदी से 696 फीसदी तक भारी मार्जिन वसूला गया। आरएसबीसीएल, आवकारी विभाग और वित्त विभाग ने इसका पूरा बोझ भी आम जनता पर डाल दिया। शराब की कीमत में कस्टम ड्यूटी, लाइसेंस

फीस, वैट, आयात परमिट शुल्क, और आरएसबीसीएल का 0.50 फीसदी कमीशन भी उपभोक्ताओं से वसूला गया। न्यायालय ने आख्यर्ष जताया कि आधा प्रतिशत का मुनाफा भी आपूर्तिकर्ताओं के बजाय उपभोक्ताओं से वसूला गया। अदालत ने कहा कि मनमाने ढंग से मूल कीमत बढ़ाई गई। हालांकि अदालत ने कहा

कि उसकी तकनीकी विशेषज्ञता की सीमा है और मामले की जांच की आवश्यकता जताते हुए मामला मुख्य सचिव को भेज दिया। कोर्ट ने कहा कि सीएजी से विशेष ऑडिट कराई जाए और आवश्यकता होने पर सीबीआई या एंटी कर्प्शन ब्यूरो में एफआईआर दर्ज करवा कर जांच करवाई जाए।

भाजपा कार्यकर्ता, कांग्रेस के भ्रम जाल को नेस्तानाबूत करें : मदन राठौड़

जयपुर। भारत रत्न डॉ भीमराव अंबेडकर जन्म जयंती सम्मान अभियान की प्रदेश स्तरीय कार्यशाला का उद्घाटन करते हुए भाजपा प्रदेश अध्यक्ष मदन राठौड़ ने डॉ अंबेडकर को दूरदृष्टता बताते हुए कहा कि बाबा साहब ने देश को नई दिशा दी, जिसके कारण हमारे संविधान में लोकतांत्रिक मूल्यों और भारतीय विचार के अनुकूल सर्वे भंवत सुविधे के भावों का समावेश हो पाया है। कांग्रेस और वामपंथियों ने बाबा साहब का ना तो जीवन पर्यन्त सम्मान किया, ना ही उनके देहावसान के बाद उन्हें सम्मानित किया। केवल दलित वोट बैंक के लिए उनके नाम को जपते रहे। बाबा साहब के प्रति नेहरू के मन में थोड़ा सा भी सम्मान होता तो संसद में उन्हें निर्विरोध निर्वाचित करवाते, ना कि हराने के लिए षडयंत्र रचते।



भारत रत्न डॉ भीमराव अंबेडकर जन्म जयंती सम्मान अभियान की प्रदेश स्तरीय कार्यशाला का भाजपा प्रदेश अध्यक्ष मदन राठौड़ ने उद्घाटन किया।

उन्होंने कहा कि गांधी नेहरू परिवार की ये चार पीढ़ियां अगर बाबा साहब का सम्मान करती तो उनको भारत रत्न देने में देरी ही करती। राठौड़ ने कहा कि भाजपा ही है जिसके नेतृत्व में और संगठन के कार्यकर्ताओं में डॉ अंबेडकर के प्रति सम्मान का भाव है। यहीं कारण है कि संसद में पहली बार बाबा साहब का चित्र अटलजी के प्रयासों से लगाता है तो भारत रत्न भाजपा समर्थित सरकार के कार्यकाल में मिलता है। वहीं उनसे जुड़े हुए पंचतीर्थों

का विकास प्रधानमंत्री नरेंद्र मोदी के कार्यकाल में किया गया। राठौड़ ने कहा कि हमें सजग रहने की जरूरत है और ये संकल्प करना होगा कि हम सभी मिलकर कांग्रेस के भ्रम जाल को नेस्तानाबूत करेंगे, समाज में सामाजिक समरसता के भाव से

समाज को एक अभेद्य दुर्ग बनाएंगे, जिसे कोई भ्रम, झूठ या मिथ्या ना तोड़ पाए। कार्यशाला के मुख्य वक्ता भाजपा युवा मोर्चा के राष्ट्रीय उपाध्यक्ष अभिनव प्रकाश सिंह ने कहा कि कांग्रेस और राहुल गांधी आज कल बाबा साहब तथा संविधान की बातें करते हैं, और समाज

को गलत तथ्य रखकर बरगलाने की कोशिश करते हैं जबकि सच यह है कि कांग्रेस और नेहरू-गांधी परिवार ने ना कभी दलितों का भला किया, ना बाबा साहब का सम्मान किया और ना ही सामाजिक न्याय में उनकी आस्था रही है। संविधान सभा में बाबा साहब शामिल

- 'देश के दलित वोटबैंक के लिए बाबा साहब का नाम जपती रही कांग्रेस'
- कांग्रेस ने किया बाबा साहब का अपमान, दलितों की अनदेखी और मुस्लिमों का तुष्टिकरण : अभिनव प्रकाश

ना हो, इसके लिए षडयंत्र रचे गए। अगर हिंदू महासभा के नेता एमआर जयकर त्याग पत्र देकर बाबा साहब को संविधान सभा में नहीं भेजते तो आज संविधान ही कुछ और होता। उन्होंने कहा कि गोलमेज सम्मेलन में भाग लेने के कारण बाबा साहब को कांग्रेस के लोगों ने बार बार अपमानित किया। 1946 में उनकी प्रिटिंग प्रेस को जला दिया गया और अंतरिम सरकार में 20 में से 14 मंत्री ही बनाए, इनमें भी 5 मुसलमानों को शामिल किया गया था। नेहरू का मुस्लिमों से तो प्रेम था, लेकिन बाबा साहब के प्रति हिकारत भरी दृष्टि रखते थे। जिसकी चर्चा स्वयं बाबा साहब ने देश की संसद में अपने इस्तीफे का जिक्र करते हुए बताया।

संगठन जो भी कम देगा, उसमें तन-मन से जुटेंगे : राजेश गुर्जर

'पार्टी की मजबूती ही लक्ष्य'

जयपुर। जयपुर दक्षिण देहात के जिलाध्यक्ष पद पर राजेश गुर्जर को दोबारा जिला अध्यक्ष बनाया गया है। गुर्जर का चुनाव जीतने के लिए रणनीति बनाई गई जिसके फलस्वरूप हमने 6 में से 4 विधान सभा में चुनाव जीते आज उपमुख्यमंत्री, और कैबिनेट मंत्री भी हमारे जिले से बने हमारे जिले में 4 लोक सभा लगती है। जिसमें से 5 विधानसभा क्षेत्र में सभी कार्यकर्ताओं की मेहनत से हमने शानदार बढ़त बनाई पार्टी के विभिन्न कार्यक्रमों को धरातल पर उतारने का प्रयास किया। मुख्यमंत्री भजन लाल शर्मा व प्रदेश अध्यक्ष मदन राठौड़ ने प्रधानमंत्री नरेंद्र मोदी की 2 बड़ी रैली का आयोजन भी हमारे जिले में किया। जिसमें सभी कार्यकर्ता एकजुट होकर लगे और आप ने देखा राजस्थान की सबसे बड़ी सभा हुई है। सदस्यता अभियान हो या संगठन पर्व हर अभियान को हम चुनौती के रूप में लिया।

जवाब- हमारे जिले में 6 विधानसभा क्षेत्र हैं जिसके सभी कार्यकर्ता को संगठन संरचना में जोड़ कर पुराने कार्यकर्ताओं का अनुभव और नए लोगों का सहयोग लिया। हर कार्यकर्ता को काम और हर काम को कार्यकर्ता के भाव से जोड़ने का काम किया।

सवाल- संगठन के प्रदेश स्तर पर चलाए जा रहे कार्यक्रम और अभियानों के अलावा भी क्या जिले में नए कार्यक्रम चलाए जाएंगे।

जवाब- 19 अगस्त 2023 को जिला अध्यक्ष बना था। बड़ी जिम्मेदारी थी एक एक कार्यकर्ता की भागीदारी से चुनाव जीतने के लिए रणनीति बनाई गई जिसके फलस्वरूप हमने 6 में से 4 विधान सभा में चुनाव जीते आज उपमुख्यमंत्री, और कैबिनेट मंत्री भी हमारे जिले से बने हमारे जिले में 4 लोक सभा लगती है। जिसमें से 5 विधानसभा क्षेत्र में सभी कार्यकर्ताओं की मेहनत से हमने शानदार बढ़त बनाई पार्टी के विभिन्न कार्यक्रमों को धरातल पर उतारने का प्रयास किया। मुख्यमंत्री भजन लाल शर्मा व प्रदेश अध्यक्ष मदन राठौड़ ने प्रधानमंत्री नरेंद्र मोदी की 2 बड़ी रैली का आयोजन भी हमारे जिले में किया। जिसमें सभी कार्यकर्ता एकजुट होकर लगे और आप ने देखा राजस्थान की सबसे बड़ी सभा हुई है। सदस्यता अभियान हो या संगठन पर्व हर अभियान को हम चुनौती के रूप में लिया।

सवाल- आपके क्षेत्र में 6 विधानसभा आती है यहां पार्टी का प्रदर्शन बेहतर करने और लोगों को पार्टी से जोड़ने के लिए क्या कार्ययोजना है।

जवाब- प्रत्येक समाज को उचित स्थान मिले हर वर्ग में हमारी पार्टी हो चाहे पंचायत राज हो या सहकारिता क्षेत्र हो या फिर डेयरी, उद्योग महिला या किसान, युवा पीढ़ी सभी को जोड़कर हमारे संगठन को सशक्त बनाया जा सकता है।